

نصر اللہ بن عبدالسلام بھیروی انکی

بارہویں صدی ہجری میں پنجاب کے ایک مصنف اور کاتب

ڈاکٹر عارف نوشاہی ☆

چند سال ہوئے راقم الحروف نے ایک مضمون بہ عنوان ”نصر اللہ بن عبدالسلام بھیروی: عالمگیری عہد کے ایک لغت شناس کاتب کے مخطوطات کا تعارف“ لکھا، جو کلیہ اسلامیہ اور پینٹل کالج، پنجاب یونیورسٹی، لاہور کے ترجمان ”مجلہ تحقیق“ (۱۰-۱۳۰۹ھ/۱۹۸۹ء، صفحات ۳۱-۳۶) میں شائع ہوا۔ اس مضمون میں نصر اللہ بن عبدالسلام کے کتابت کردہ چار ایسے مخطوطات کا تعارف کرایا تھا جو میری ذاتی ملکیت میں ہیں۔ ان مخطوطات کے ترقیموں اور حاشیوں میں کاتب نے اپنے بارے میں جو تھوڑی بہت معلومات فراہم کی ہیں، وہ بھی میرے مضمون میں شامل تھیں۔ اب ادھر بارہ سالوں میں ملک کے دیگر کتب خانوں سے نصر اللہ بن عبدالسلام کی کچھ اور تحریریں دستیاب ہوئی ہیں۔ ان میں سے ایک ان کی تالیف المرآة فی شرح اسماء المشکوٰۃ ہے جس کا قلمی نسخہ کتب خانہ فاضلیہ، گڑھی افغاناں، متصل واہ چھاؤنی میں ہے۔ تین رسائل کا ایک مجموعہ جس کا کاتب یہی شخص ہے کتب خانہ گنج بخش، اسلام آباد میں موجود ہے۔ ان نو دریافت کتب کی مدد سے نصر اللہ بن عبدالسلام کے بارے میں ہماری معلومات کا دائرہ وسیع تر ہوا ہے۔ لہذا مناسب سمجھا گیا کہ قدیم و جدید معلومات کو از سر نو مرتب کر کے قارئین کی خدمت میں پیش کیا جائے تاکہ ہمارے ممدوح کے بارے میں دستیاب معلومات ایک ہی جگہ مل سکیں۔

ذاتی حالات

نصر اللہ بن عبدالسلام محرم یا صفر ۱۰۷۶ھ (مطابق جولائی یا اگست ۱۶۶۵ء) میں پیدا ہوئے۔ انہوں نے لکھا ہے کہ ان کی ولادت ۱۰۷۷ھ یا ۱۰۷۶ھ میں ہوئی۔ پھر خود ہی مؤخر الذکر تاریخ کے بارے میں کہا کہ شاید یہی صحیح ہے۔ مہذب الاسماء کے حاشیے پر نصر اللہ کے قلم سے یہ ایک یادداشت موجود ہے:

”درآن مدتی کہ فراغ تمام از کتابت تاج المصادر و تاج الاسماء دست داد، عمر کاتب الحقیق نصر اللہ بہ بیست و سہ سال رسیدہ بود۔ تاریخ تولد یاد دہد طالع فرخندہ“ ۱۰۷۷ھ یک ہزار و ہفتاد و ہفت سنہ افتادہ بود و شہر تولد محرم یا صفر بود۔ تاریخ دوم ”ضعف عبدالحی“ ۱۰۷۶ھ۔ تفاوت میان تاریخین یک سالہ۔ شاید کہ تاریخ صحیح اخیر است۔“ (۱)

تاج المصادر کی کتابت ۲۰ رجب ۱۰۹۹ھ میں اور مہذب الاسماء (جسے کاتب نے غلطی سے تاج الاسماء لکھا ہے) کی کتابت ۲۳ رمضان ۱۰۹۹ھ میں ہوئی۔ اس سال نصر اللہ تیس سال کے تھے۔ اس اعتبار سے بھی ۱۰۷۶ھ ہی صحیح سال پیدائش قرار پاتا ہے۔

نصر اللہ نے اپنی تمام تحریروں میں اپنا نام ولدیت کے اظہار کے ساتھ ”نصر اللہ بن عبدالسلام“ لکھا ہے۔ دو مقامات پر اپنے دادا کا نام تاج الدین اور ایک تحریر میں پردادا کا نام بہاء الدین تحریر کیا ہے (دیکھیے: تاج المصادر کا ترقیمہ)۔ ان کی قومی نسبت ”کھوکھر“ تھی (دیکھیے: مہذب الاسماء کا ترقیمہ) اور وطنی نسبت ”بھیری“ تھی (دیکھیے: تاج المصادر کا ترقیمہ) جسے میں پنجاب کے تاریخی قصبہ بھیرہ ضلع سرگودھا سے منسوب سمجھتا ہوں۔ ”بھیری“ کی نسبت خود نصر اللہ کی تحریر کردہ ہے لیکن ان کی تالیف مرآة فی شرح اسماء المشکوٰۃ کے قلمی نسخے کے کاتب نے ان کی نسبت ”انکی“ لکھی ہے:

”تمام شد کتاب مرآة المشکوٰۃ از تالیفات ملا نصر اللہ بن عبدالسلام رحمہ اللہ انکی

۱۱۴۷ھ الحمد للہ رب العالمین والصلوٰۃ والسلام علی رسولہ محمد وآلہ اجمعین۔“ (۲)

نصر اللہ بن عبدالسلام کی انک (صوبہ پنجاب) سے تعلق کی شہادتیں ان کے کتابت کردہ دیگر رسائل سے بھی ملتی ہیں۔ ان کے کتابت کیے ہوئے رسائل کے دو مجموعوں کا مقام

کتابت انک ہے (ترقیوں کی تفصیل آگے آئے گی)۔ مہذب الاسماء میں درج ایک لفظ ”کاسو“ کے وضاحتی حاشیے میں انہوں نے لکھا ہے:

”کاسو راہ ہندوی میتھی می گویند و در پٹھوہار میتھی نامند۔ مسوع از میاں روح اللہ“۔ (۳)

اس حاشیے سے بھی ان کی علاقہ پٹھوہار سے قربت کا پتا چلتا ہے۔ انک یہاں سے دور نہیں ہے۔ ممکن ہے ان کی آبائی نسبت بھیرہ سے تھی اور خود انک میں رہتے تھے۔

نصر اللہ بن عبدالسلام کے تین بیٹے بدرالدین محمد، محمد عظیم اور محمد قدرت اللہ تھے جو ۱۱۲۸ھ میں بقیہ حیات تھے جس سال انہوں نے اپنی کتاب مرآة ان کے استفادے کے لیے تالیف کی۔ مرآة کے مقدمے میں وہ لکھتے ہیں:

”ہر گاہ کہ بھم اللہ سبحانہ باتمام رساندم او را، نامیدم وی را بالمرآة فی شرح اسماء المشکوٰة مع اللہ تعالیٰ لی دلاولادی بدرالدین محمد و محمد عظیم و محمد قدرت اللہ ولسائر المسلمین“۔ (۴)

مرآة کے خاتمے میں نصر اللہ اپنے بیٹوں کے لیے یوں دعا گو ہیں:

چو بدر الدین عظیم الدین محمد	محمد قدرت اللہ باد اسد
زعلم و فضل شان را بہرہ درکن	ز عرفان ہر سہ را بازیب و فرکن
ز دولت بیشتر وہ سیم و زر شان	زاموال کرائم و از گہر شان
کہ محتاج سوای تو نگردند	بگرد ہرخس بیرو نگردند
ز تدریس و زخیرات این سہ فرزند	مرا در عاقبت سازی برومند (۵)

۶ رجب ۱۱۲۸ھ کو نصر اللہ مرآت کی جمع و تالیف سے فارغ ہوئے۔ اس کتاب کے نسخہ گزشتہ افغانان مکتوبہ ۱۱۳۷ھ کے ترقیے میں مصنف کے نام کے ساتھ ”رحمۃ اللہ“ کا دعائیہ جملہ ہے۔ اگر یہ الحاقی اور بہت بعد کا تحریر کردہ نہیں ہے تو ہم یہ کہہ سکتے ہیں کہ نصر اللہ کی وفات ۱۱۲۸ھ اور ۱۱۳۷ھ کے درمیان ہوئی ہوگی۔

مرآة کے مرتب جناب نذر صابری (ساکن انک) نے مرآة کے مقدمہ میں لکھا ہے کہ نصر اللہ کا خاندان انک قدیم میں مقیم تھا۔ پھر وہاں سے قریب ہی علاقہ چیمچ کے موضع

ٹھیکریاں میں منتقل ہوا۔ عبدالسلام اور نصر اللہ دونوں اسی جگہ مدفون ہیں۔ نصر اللہ اس علاقے میں اپنے عربی نام ”میاں ولی“ کے نام سے مشہور ہیں۔ زندگی کے اواخر میں وہ عالم جذب میں چلے گئے تھے۔ اس علاقے میں نصر اللہ بن عبدالسلام کی اولاد اب تک موجود ہے۔^(۶)

علمی رجحانات

نصر اللہ بن عبدالسلام کی دستیاب ایک تالیف اور کتابت شدہ رسائل اور ان پر تحریر ان کے حواشی کو مد نظر رکھتے ہوئے ہم یہ نتائج اخذ کر سکتے ہیں کہ نصر اللہ ایک معلم مدرس تھے۔ انہیں علم لغات سے خصوصی دلچسپی تھی۔ انہوں نے ”مسلکات بدیہی“ کی ترتیب و تدوین نو بھی اسی مقصد کے لیے کی تھی کہ طالب علموں کی الفاظ اور ان کے معانی تک با آسانی رسائی ہو۔ عربی اور فارسی زبانوں کی معتبر کتب لغت ان کے مطالعہ میں رہتی تھیں جن کی مدد سے انہوں نے مرآة تالیف کی اور دیگر کتب پر حواشی لکھے۔ وہ شیخ عبدالحق محدث دہلوی (وفات: ۱۰۵۲ھ) سے بہت متاثر تھے اور انہیں ”قدوة المتأخرین“ اور ”اسوة المحدثین“ کے بلیغ القاب سے یاد کیا ہے۔ وہ شیخ کی تصانیف پڑھتے اور کتابت کرتے رہتے تھے۔ مرآة کی تالیف میں انہوں نے شیخ کی شرح مشکوٰۃ المصابیح سے بھرپور مدد لی۔ تاج المصادر اور مہذب الاسماء کے حواشی لکھتے وقت انہوں نے شیخ کے افادات سے خوشہ چینی کی اور جو حواشی رقم کیے ان کے آخر میں حوالے کے طور پر ”شیخ عبدالحق“ اور ”عبدالحق“ اور ”حقی“ لکھا۔ نصر اللہ بن عبدالسلام جب کوئی کتاب یا رسالہ نقل اور کتابت کر چکے تو اس کا منقول عنہ نسخہ سے مقابلہ کرتے اور قلم سے چھوٹ جانے والے الفاظ کی تکمیل یا کتابت کی غلطیوں کی درستی حاشیے میں کر دیتے اور اپنے نسخے پر ”بلیغ القابلہ الی آخر الکتاب“ لکھ دیتے (دیکھیے: ترقیمہ مہذب الاسماء)۔ یہ کام ان کے پختہ ذہن اور احتیاط پسند کاتب ہونے کی دلیل ہے۔

نصر اللہ بن عبدالسلام فارسی میں شعر بھی کہہ لیتے۔ مرآة کے خاتمے پر انہوں نے ۵۸ اشعار کی ایک مناجات لکھی ہے۔ اس کے کچھ اشعار یہاں نقل کیے جاتے ہیں:

بعفو و عافیت بہروزیم باد
 زکر نفس و شیطان دہ نجاتم
 بایمانم بری جانم درآن دقت...
 کہ بودہ کاشف از اسماء و حالات
 قبولش باد از مہ تا بمانی
 نہ آخر داری آن صدر شفاعت
 نہ آخر حق تعالیٰ ہست غفار
 نگاہی سید عالم ترا بس
 عناصر را بیک دیگر قرآن است
 بود نازل بروح پاک احد
 و بر اتباع دین او تمامی (۷)

طبعی عمر یا رب روزیم باد
 پس آنکہ چون رسد وقت و قائم
 سلامت دار ایمانم درآن دقت
 ہزاران شکر کاین مرآة مشکوٰۃ
 پچایان آمد از فضل الہی
 نداری گرچہ نصر اللہ طاعت
 اگرچہ ہستی ای مسکین گنہ گار
 ز بحر رحمت حق نم ترا بس
 آہی تا زمین و آسمان است
 سلام تو برحمت ہای بی حد
 و بر اولاد و اصحابش گرامی

نصر اللہ نے اپنی مہر کا جمع قرآنی آیہ کریمہ (سورہ بقرہ، ۲۱۴) ”الا ان نصر اللہ قریب“ سے لیا تھا اور اسی آیہ پر مشتمل ان کی بیضوی مہر بہ خط ثلث تاج المصادر اور مہذب الاسماء کے آخری صفحات پر ثبت ہے۔ تاج المصادر کے پہلے ورق پر بھی یہی مہر ثبت ہے۔ اس ورق پر ان کے دستخط ”مالک و قابضہ و کاتبہ فقیر نصر اللہ بن عبدالسلام غفرلہ“ بھی موجود ہیں۔

علمی خدمات

اب تک نصر اللہ بن عبدالسلام کی ایک تالیف، ایک رسالے کی ترمیمی نو اور چھ کتب و رسائل کی کتابت کی علمی خدمات ہمارے سامنے آئی ہیں، ان سب کا مفصل احوال درج ذیل ہے۔

المرآة فی شرح اسماء المشکوٰۃ

یہ نصر اللہ کی تاحال دستیاب واحد فارسی تالیف ہے۔ یہ کتاب انہوں نے اواخر ذیحجہ ۱۱۲۶ھ (مطابق دسمبر ۱۷۱۳ء) میں تالیف کرنا شروع کی اور ڈیڑھ سال تک اس کی جمع و تالیف میں مصروف رہے اور ۶ رجب ۱۱۲۸ھ (مطابق جون ۱۷۱۶ء) میں اس کام سے

فارغ ہوئے۔

زجرت یازده صد پست بدہشت کہ کلک من براین اوراق بگذشت
بروز شنبہ و سادس رجب بود کہ باسن درخشمش فضل رب بود
(خاتمہ مرآة)

جب مؤلف نے اس نسخے کی تسوید مکمل کر لی تو ایک رات خواب میں حضرت رسالت
پناہ ﷺ کی زیارت ہوئی۔ آنحضرتؐ نے خواب میں مصنف کے ہاتھ سے وہ کاغذ جس پر
مشکوٰۃ کے اسماء کی تفصیل درج تھی لے لیا اور مطالعہ کیا۔ مصنف نے اس خواب کو اپنے کام
کی بارگاہ رسالتؐ میں مقبولیت کی بشارت جانا (مقدمہ مرآة)۔ مؤلف نے کتاب کے
مقدمے میں باعث و نفع تالیف پر یوں روشنی ڈالی ہے:

قدوة المحاخرین و اسوة المحدثین شیخ عبدالحق بن شیخ سیف الدین دہلوی نے
مشکوٰۃ المصابیح مؤلفہ شیخ ولی الدین عبداللہ الخطیب تبریزی پر اپنی فارسی شرح میں
جو اس علاقے میں بہت معروف ہے، رواد حدیث کی تحقیق کی ہے اور ان کے
حالات کماحقہ متقدمین کی کتب سے لکھے ہیں اور اس موضوع پر طالب علموں کو
بے نیاز کر دیا ہے۔ چون کہ شیخؒ کا بنیادی مقصد احادیث کی شرح لکھنا تھا،
اس لیے رواد پر تحقیق کو احادیث کی شرح کے ضمن میں حروف تہجی کی ترتیب کی
رعایت کے بغیر درج فرمایا اور رواد کے تمام حالات کسی ایک جگہ پر نہ لکھے
بلکہ ایک ہی راوی کے حالات مختلف مقامات پر لکھ دیے، جس سے حالات اور
ضبط الفاظ کے متلاشی کو بہت زیادہ درق گردانی کرنا پڑتی تھی، لہذا مؤلف
(نہر اللہ) نے مشکوٰۃ المصابیح اور دیگر معتبر کتب سے انسانی اور غیر انسانی اسماء
اور اجناس کے بعض اسماء استخراج کر کے پہلے انہیں حروف تہجی کی ترتیب پر
مرتب کیا، پھر ہر ایک راوی کے حالات اور ضبط لفظ کو شیخ محدث دہلوی کی
شرح اور دیگر مشہور کتب سے انہی کی عبارت میں ہر نام کے تحت درج کیا۔
البتہ جہاں کہیں احادیث نبویہ یا دیگر معتبر عبارات کی رو سے اضافات کی
ضرورت تھی، حالات رواد کے ساتھ ان کا اضافہ بھی کر دیا۔

اکثر اسماء کے تحت جن کے لغوی معانی سمجھنا آسان نہ تھا، مؤلف نے نہایت جستجو سے معتبر کتب لغات کی مدد سے ان کے معانی بھی لکھ دیے ہیں۔ مؤلف نے ہینا اپنی کتاب کی ابتداء شرح اسماء الحسنی سے کی ہے۔ اس ضمن میں مؤلف نے شرح مواقف اور شرح الحصن الحصین از ملا علی قاری سے اخذ و استفادہ کیا ہے۔ شرح اسماء اللہ الحسنی کے بعد اصحاب بدر کے اسماء کی شرح لکھی ہے۔ ان اسماء میں بھی جو غریب اور مشکل الفاظ تھے ان کے معانی کی مؤلف نے تحقیق کی ہے۔ مصنف نے اپنے نسخہ کی کتابت کے وقت یہ التزام رکھا تھا کہ پیغمبروں، فرشتوں اور صحابہ کے اسماء سرخ روشنائی سے لکھے اور ہر صاحب اسم کے صحابی اور غیر صحابی اور تابعی اور غیر تابعی ہونے کی طرف بھی اشارہ کیا۔ البتہ جہاں مؤلف کو اس بارے میں علم نہ تھا وہاں اس نے ان کے اسماء اور درجات میں کوئی امتیاز قائم نہیں کیا۔ مؤلف نے جن کتابوں سے مجمل اور مفصل، بلا واسطہ اور بالواسطہ عبارات نقل کی ہیں ان کے نام یہ ہیں: مشکوٰۃ المصابیح، شرح فارسی شیخ عبدالحق بر مشکوٰۃ، مغرب، قاموس، روضۃ الاحباب، شرح حصن الحصین از ملا علی قاری، تفسیر بیضاوی، مرقاۃ شرح مشکوٰۃ از علی قاری، خلاصۃ الطیبی، توشیح جلال الدین سیوطی بر صحیح بخاری، شرح شمائل عباد اللہ خان، شرح مواقف، کفایہ بر ہدایہ، جلیبی، شرح وقایہ، صراح، تاج المصادر، بیہقی، مصادر نیشابوری، جامع الرموز، لوامع النجوم، مختصر شمس العلوم، مہذب الاسماء، دستور الملغف، موبد المغضلا، منتخب [اللغات] رشیدی۔

مرآة کے دو قلمی نسخے دستیاب ہیں۔ ایک مکتوبہ ۱۱۲۷ھ، یہ عمدہ اور خوش خط نستعلیق میں ۷۸۹ صفحات میں لکھا گیا ہے اور کتب خانہ فاضلیہ، گڑھی افغاناں ضلع راولپنڈی میں موجود ہے۔ دوسرا نسخہ مکتوبہ ۷ ربیع الاول ۱۱۷۲ھ بقلم حافظ احمد حنفی قادری پشوری بہ خط نستعلیق ۵۸۸ صفحات میں مرحوم قاضی عبداللہ فضل کے کتب خانہ واقع شیرگرھ، ریاست ارب (ہزارہ) میں ہے۔ (۹)

جیسا کہ پہلے ذکر ہو چکا ہے کہ نصر اللہ نے مرآة کو تمبر کا شرح اسماء الحسنی سے شروع کیا ہے۔ کتاب کا یہ حصہ نذر صابری صاحب (سابق کتاب دار گورنمنٹ کالج، انک) کے مختصر دیباچے کے ساتھ مجلس نودارات علیہ، انک نے اگست ۱۹۹۸ء میں ۸۰ صفحات میں

شائع کیا ہے۔ یہ اشاعت صرف نسخہ گزھی افغاناں پر مبنی ہے۔ اس اشاعت میں کسی قسم کے رموز اوقاف سے کام نہیں لیا گیا اور پرانی روش کے مطابق جیسے قلمی نسخے میں اس کے کاتب نے سلسل عبارتیں لکھی تھیں، نذر صابری صاحب نے انہیں ویسے ہی نقل کر کے چھاپ دیا ہے۔

کتابت کردہ رسائل

نصر اللہ بن عبدالسلام نے دیگر مصنفین کی جو کتب و رسائل اپنے ہاتھ سے کتابت کی ہیں اور مجھے دستیاب ہوئی ہیں ان کا ذکر تاریخ کتابت کے اعتبار سے ذیل میں کیا جاتا ہے۔

۱۔ تاج المصادر

یہ ابو جعفر احمد بن علی بن محمد مقرئ بیہقی (ولادت تقریباً ۵۲۷۰ھ - وفات ۵۸۳۳ھ) کی تصنیف ہے اور عربی سے فارسی لغت ہے۔ ۱۳۰۲ھ میں ملک الکتاب میرزا محمد شیرازی کے زیر اہتمام بمبئی سے تاج المصادر کا جو نسخہ شائع ہوا ہے وہ دراصل بیہقی اور زوزنی کی تاج المصادر کا شترگر بہ ایڈیشن ہے۔ بیہقی کی تاج المصادر کا محقق ایڈیشن بہ تصحیح و تحشیہ ڈاکٹر ہادی عالم زادہ ۱۹۸۷ء میں مؤسسہ مطالعات و تحقیقات فرہنگی، تہران سے دو جلدوں میں شائع ہوا ہے۔ اس کے مقدمے میں مصحح نے تاج المصادر کے ۳۱ قلمی نسخوں کا تعارف لکھا ہے لیکن ان میں ایک بھی پاکستانی نسخہ نہیں ہے۔ مصحح نے جن قدیم ترین نسخوں کا ذکر کیا ہے ان میں سے دو نسخوں کی تاریخ کتابت علی الترتیب شوال ۵۵۳۶ھ اور ۶۱۰۳ھ ہے۔ اس کے بعد اس مخطوطے کی باری آئی چاہیے جس سے نصر اللہ بن عبدالسلام نے اپنا نسخہ نقل کیا ہے۔ نصر اللہ کا منقول عنہ نسخہ محمود بن محمد بن ابی سعید بن عمر نیشاپوری نے ۱۳ ربیع الآخر ۶۲۷ھ میں کتابت کیا تھا۔ چونکہ نصر اللہ کے منقول عنہ نسخے کے دیباچے میں مصنف (بیہقی) کا نام موجود نہیں تھا اس لیے نصر اللہ نے اس کے کاتب ہی کو کتاب کا مصنف سمجھ لیا (۱۰) اور اس غلط فہمی کی بناء پر اپنے نسخے کو نسخہ مصنف کی نقل بتایا ہے۔ وہ لکھتا ہے:

”فقیر نصر اللہ این کتاب را عین دستخط مصنف این کتاب نوشته است، بمقتضی

غالب ظن و کما سیظهر من الخاتمة۔ (ورق ۱ ب)۔ نسخہ منقول عنہ کا خاتمہ یوں ہے: ”تم الکتاب بحمدہ من عنده علم الکتاب والصلوة علی خیر ذوی العقول والالباب وعلی آلہ وعلی الاصحاب واتفق تحریرہ و تسیطرہ رابع عشر رجب الآخر سنہ سبع واربعمین و ستمائے علی ید الفقیر المحتاج الی رحمة اللہ و غفرانہ محمود بن محمد بن ابی سعید بن عمر النیسابوری رزقہ اللہ علماً نافعاً بمنہ و سعة فضلہ حامداً و مصلياً“۔ (ورق ۱۲۰ ب)

نصر اللہ کے اپنے ترقی کی عبارت یہ ہے:

”تم النسخة المسماة بالتاج [حاشیہ: الالف واللام عوض عن المضاف الیه اسمہ تاج المصادر] محمد عند العصمة من العرش والاعوجاج والصلوة والسلام علی رسولہ صاحب التاج والمعراج وعلی آلہ واصحابہ والحررة والازواج واجمع تمہیدہ و ترقیمہ عشرين رجب المرجب سنة الف وتسع وتسعين [۱۰۹۹] علی ید الفقیر المحتاج الی رحمة اللہ المعین احقر الخلائق کلهم اجمعین نصر اللہ بن عبدالسلام بن تاج الدین بن بہاء الدین البھری فتح اللہ علیہ ابواب علم نافع وحلم کامل بمنہ و فضلہ حامداً و مصلياً و صلی اللہ تعالیٰ علی خیر البریۃ محمد صلی اللہ تعالیٰ علیہ وآلہ و اصحابہ وسلم تسلیماً کثیراً کثیراً برحمتک یا ارحم الراحمین۔ مالک و قابض تاج المصادر فقیر نصر اللہ ابن عبدالسلام چون تعریف این کتاب از اوستاد معاذ خود بشید در مسافت نوزده روز تمامی را بعیش واستراحت نوشت۔ مرتبہ از بزرگان کہ خط ضعیف منظور نظر آنها گردد آنت کہ بوقت دیدن، کاتب رابفاتح فاتح، سلامتی ایمان و مغفرت رحمان یاد آورده روح او را خوش وقت سازند و بوسطہ خدا و رسول خدا آیہ کریمہ ”واما السائل فلا تمہر“ را گوش گذار خویش دانند۔ ابتدای تاج المصادر از روز شنبہ بود و انتہای او نیز در روز شنبہ گشت و سہ جمعہ در میان حایل شد۔ از آن جملہ سہ روز برای ازاری معطل بوقوع آمدہ در نوزده روز صورت انجام پذیرفت۔“ (ورق ۱۲۰ ب)۔

نسخے کے آخری صفحے پر کاتب کی مہر ثبت ہے۔ پورے نسخے میں کاتب نے حواشی

لکھے ہیں اور بعض مقامات پر اپنے حواشی کے مآخذ کی نشان دہی کی ہے۔ مثلاً صراح، مؤید
الفصحاء، حقی وغیرہ۔ متن کے عربی الفاظ کے لیے کاتب نے خط نسخ (شکرنی) اور فارسی
لفاظ کے خط نستعلیق (سیاہ روشنائی) استعمال کیے ہیں۔ خط درمیانہ ہے۔ نسخہ ۱۲۰ اوراق پر
شتمل ہے اور راقم الحروف کے کتب خانے میں موجود ہے۔

۲۔ مہذب الاسماء فی مرتب الحروف والاشیاء

یہ محمود بن عمر بن محمود بن منصور قاضی زنجی سجری شیبانی کی مؤلفہ عربی سے فارسی فرہنگ
ہے۔ (۱۱) مصنف کا زمانہ حیات معلوم نہیں ہے۔ ایرانی عالم ڈاکٹر علی نقی منزوی کا گمان ہے
کہ شاید تہذیب الاسماء نامی کتاب مہذب الاسماء کی تہذیب اور تجویب یافتہ شکل ہے (۱۲) اور
چوں کہ تہذیب الاسماء کا ایک قلمی نسخہ مکتوبہ ۶۶۳ھ موجود ہے لہذا مہذب الاسماء کا مصنف
اس سے پہلے گذرا ہوگا۔ لیکن مہذب الاسماء طبع تہران (شرکت انتشارات علمی و فرہنگی،
۱۹۸۵ء) کے مصحح محمد حسین مصطفوی نے اپنے مقدمے میں اس تجویب کی طرف اشارہ نہیں
کیا اور مہذب الاسماء کے ایک قدیم ترین نسخے مکتوبہ ۸۲۱ھ بخزوندہ تہران یونیورسٹی کے پیش
نظر مصنف کا زمانہ آٹھویں صدی ہجری متعین کیا ہے۔ ایران میں اس کتاب کے متعدد قلمی
نسخے موجود ہیں۔ ترکی میں بھی کچھ نسخے پائے جاتے ہیں مگر پاکستان میں یہی ایک نسخہ
ہمارے علم میں ہے جو نصر اللہ کے ہاتھ کا لکھا ہوا ہے۔ اس کا ترقیمہ حسب ذیل ہے:

”قد وقع الفراغ من شدة الكتابة مع حدة وجع الرأس التي كالضوء من اللصافة
الکتاب المستمر کسمی بمہذب الاسماء تاج الاسامی [تاج الاسامی کو بعد میں
مٹانے کی کوشش کی گئی ہے] فی التاريخ ثالث و عشرين رمضان المبارک والسنه
۱۰۹۹ الف وتسعون وتسع [تسع وتسعون والفاء] من الهجرة۔ للفقير الفقير المحتاج
الی حضرت الله العلام والمعين احقر الخاص والعام کلهم اجمعين نصر الله بن عبد السلام
بن تاج الدين کھوکر وفقه الله علما نافعا بمنه وکمال کرمه و صلی الله علی خیر البریه
سید ولد آدم محمد رسول الله صلی الله تعالیٰ وعلیه وسلم وعلی آلہ واصحابہ و سلم تسلیما
کثیراً کثیراً برحمتک یا ارحم الراحمین۔ الماکک هو الکاتب الفقیر المذکور فی الاصل“

(ورق ۲۱۶ ب) کاتب نے ہجری تاریخ کتابت کے علاوہ مطابقت کے لیے یہ تاریخ بھی لکھی ہے ” بروز پنجشنبہ وقت ظہر تیر ماہ الہی سیزدہم منہ نوشتہ شد“ (حاشیہ ورق ۲۱۶ ب)۔ اسی کے ساتھ مقابلے کی یادداشت بھی ہے: ”بلغ المقابلة الی اخر الکتاب“۔ اور کاتب نے اپنی تاریخ پیدائش بھی لکھی ہے جس کا ذکر پہلے گزر چکا ہے۔

نصر اللہ نے عنوانات کے لیے شکر فی روشنائی اور مخط نخ استعمال کیا ہے اور متن میں عربی اور فارسی الفاظ اور عبارتوں کے لیے نستعلیق کو اپنایا ہے۔ نسخے پر کاتب کے متعدد حواشی موجود ہیں۔ بعض حواشی کے آخر میں ”کاتب“ لکھا ہے (دیکھیے اوراق ۲۶ الف، ۲۸ الف)، ایک جگہ حاشیے کے اختتام پر اپنا نام یا دھخظ ”فقیر نصر اللہ“ لکھا ہے (ورق ۲۱۱ ب)۔ حواشی کے دیگر مآخذ میں صراح، مغرب، رشیدی، قاموس، شرح عبدالحق، شرح حصن حصین، مؤید الفضلاء، حتی، لوامع النجوم، طب شہابی، روضۃ الاحباب، عبدالکلیم بر عبدالغفور وغیرہ کے مخففات ملتے ہیں۔ ان میں سے اکثر مآخذ وہی ہیں جو نصر اللہ نے المرآة میں استعمال کیے ہیں۔

مہذب الاسماء کا یہ نسخہ ۲۱۶ اوراق پر مشتمل ہے اور راقم السطور کے پاس موجود ہے۔

۳۔ مثلثات بدیعی

بدیعی تخلص شاعر کا معروف منظوم نصاب ہے جس کے قلمی نسخے عام ملتے ہیں اور متعدد بار چھپ بھی چکا ہے۔ (۱۳) ہمارے کاتب نصر اللہ نے اپنے مکتوبہ نسخے میں شاعر کی قائم کی ہوئی ترتیب اشعار بدل دی ہے اور اس نصاب میں مذکور لغات کو حروف تہجی کی ترتیب سے مرتب کر کے کتابت کیا ہے تاکہ طالب علموں کو اپنے مطلوبہ الفاظ تک جلد رسائی ہو۔ کاتب نے یہ تمام وضاحت اپنے ترقیے میں کی ہے:

” تمام شد فرہنگ سے حرکتی بر یک حرف، از دست کج رد و کج نویس از الصما اللہ عنی وعن جمیع المسلمین فقیر فقیر نصر اللہ بن عبدالسلام، روز سہ شنبہ بتاریخ پیست و ہشتم ماہ مبارک رمضان معکفنا فی المسجد اداء لسنۃ رسول اللہ النان تیر ماہ الہی

پڑھم منہ، سنہ ۱۰۹۹ھ۔ مخفی نمائند کہ این فرهنگ نہجی دیگر بود۔ چنانکہ مقصود معصف رحمة اللہ درآن بود کہ طالب علمی این را یاد گرفتہ بحل عقد مطلب خواہد رسید و این کترین را چون برای کثرت ازار سر حفظ آن میسر نیامد بہ ترتیب حروف تجہی در ما بعد تاج الاسامی تألیف و ترکیب داد تا طالب لغت زود بمطلب رسیدہ شادان باشد۔ از برای خدا و رسول خدا ہر کہ بیند بدعای سلامتی ایمان فقر و جمع مومنان و مغفرت و رحمت خدای عزوجل یاد فرماید۔

من نوشتم دعای طمع دارم زانکہ من بندہ گنہ کارم
صلی اللہ علی خیر البریۃ محمد وآلہ و اصحابہ اجمعین برحمتک یا ارحم الراحمین۔
(ورق ۳ ب)۔

یہ نسخہ تین اوراق میں بخط نستعلیق لکھا ہے اور میرے پاس موجود ہے۔

۳۔ مجموعہ رسائل

یہ دو رسائل کا مجموعہ ہے اور کاتب نے انک میں کتابت کیا ہے۔ رسائل کی تفصیل یہ ہے۔

رسالہ در بیان اصول حدیث
یہ شیخ عبدالحق محدث دہلوی کی بزبان فارسی تصنیف ہے۔ ترقیمہ حسب ذیل ہے:
”تم الکتاب فی علم اصول الحدیث من معنیات الشیخ الحدیث الفقیہ الحاجی الشیخ عبدالحق دہلوی غفر اللہ لہ والوالدیہ فی تاریخ الثالث عشر من جمادی الاول یوم الاربعاء من یہ احقر عبداللہ الطلام نصر اللہ بن عبدالسلام عفی عنہما و عن جمع المؤمنین برحمتک یا ارحم الراحمین سنہ ۱۱۱۲۔ سنہ اثنی عشر و مائتہ و الف من ہجرۃ النبی صلی اللہ علیہ وسلم۔
اللھم اغفر لی والوالدی وللمؤمنین یوم یقوم الحساب“ (ورق ۱۳ ب)۔

کاتب نے حاشیے پر یہ وضاحت بھی کی ہے کہ رسالہ اصول حدیث کی ”قسم ثانی“ ائمہ اربعہ کے بیان میں ہے جو منقول عنہ نسخے میں کاتب نے نہیں لکھی تھی لیکن شرح صراط المستقیم (عبدالحق دہلوی) کے شروع میں علی التمام موجود ہے اور یہ رسالہ اصول حدیث سے

الگ نہیں ہے بلکہ کاتب (نسخہ منقول عنہ) نے ہی وہاں سے اسی قدر اخذ کیا اور لکھا اور باقی مضمون چھوڑ دیا۔

اس رسالے میں عنوانات شکرانی ہیں۔ خط نستعلیق ہے اور متعدد عربی اور فارسی حواشی موجود ہیں۔ مجموعے میں یہ رسالہ ورق ۱ تا ۱۳ ب موجود ہے۔

رسالہ اصول حدیث

یہ میر سید شریف جرجانی کا عربی رسالہ ہے۔ ترقیے کی عبارت یہ ہے:
 ”تمت الرسالة الشريفة في علم اصول الحديث في تاريخ الرابع عشر من جمادى
 الاول يوم الخميس سنة اثنى عشر و مائة والف من يد المالك لهذا الكتاب نصر الله
 بن عبدالسلام غفر الله له ولوالديه واحسن اليهما واليه في قصبة اتيك صانها الله عن
 الفت“۔

یہ رسالہ بہ خط نسخ ہے اور عنوانات شکرانی ہیں۔ تمام حواشی عربی زبان میں ہیں۔
 مجموعے میں یہ ورق ۱۳ ب تا ۱۹ ب موجود ہے۔ یہ مجموعہ رسائل بھی راقم الحروف کی تحویل
 میں ہے۔

۵۔ مجموعہ رسائل

یہ مجموعہ کتب خانہ گنج بخش، مرکز تحقیقات فارسی ایران و پاکستان، اسلام آباد میں شمارہ
 ۹۳۱۶ کے تحت موجود ہے۔ اس میں حسب ذیل تین رسالے ہیں۔

(الف) آداب لباس (ص ۲-۱۳)

مؤلفہ شیخ عبدالحق محدث دہلوی۔ یہ فارسی زبان میں ہے۔ ترقیمہ حسب ذیل ہے:
 ”تمام شد این رسالہ روز یکشنبه ۱۷ شعبان ۱۱۲۲ ہجری سنہ ۳ شاہ عالمی۔ از دستخط
 فقیر نصر اللہ بن عبدالسلام بن تاج الدین در قصبہ اتيك وقت اخیر ظہر“۔

اس کا مقابلہ کیا گیا ہے۔

(ب) رسالہ عربی (ص ۱۳-۲۳)

مؤلفہ عبداللہ بن صدیق بن عمر الہروی۔ یہ عربی زبان میں ہے اور اس طرح شروع

ہوتا ہے: ”الحمد لله محق الحق و ملهم الصواب“۔

اس کا ترقیمہ حسب ذیل ہے:

”تمام شد بتاريخ ۲۵ شعبان بوقت عصر روز دو شنبہ ۱۱۲۲ از دستخط فقیر نصرالله بن

عبدالسلام در انک“۔

(ج) رسالہ عربی (ص ۲۳-۲۸)

یہ بھی عبداللہ بن صدیق بن عمر الہروی کا عربی رسالہ ہے اور اس عبارت سے شروع

ہوتا ہے: ”الحمد لله الذي ميز نوع الانسان بالعقل“۔

اس پر کوئی ترقیمہ موجود نہیں ہے لیکن خط وہی ہے۔ تینوں رسائل نستعلیق میں لکھے گئے

ہیں اور حواشی موجود ہیں۔ بعض حواشی کے اختتام پر ”عنی عنہ“ لکھا ہے گویا یہ کاتب کے

اپنے رشحات فکر سے ہیں۔

ایک اختلافی رائے اور اس کا ازالہ

المرآة فی شرح اسماء المشكوة کے مرتب نذر صابری صاحب نے جب المرآة شائع کی

(اگست ۱۹۹۸ء) تو وہ نصرالله بن عبدالسلام کے بارے میں میرے اس مضمون سے بے خبر

تھے جو ۱۹۸۹ء میں مجلہ تحقیق لاہور میں شائع ہوا تھا۔ جب المرآة کی اشاعت کے بعد میں

نے اس کے مصنف اور اپنے محولہ مضمون کی مرکزی شخصیت میں ہم نامی اور انک کے حوالے

سے ہم وطنی پائی تو اپنے شائع شدہ پرانے مضمون کی ایک نقل صابری صاحب کی خدمت

میں روانہ کی اور ان سے استفسار کیا کہ وہ میرے مضمون کی شخصیت اور المرآة کے مصنف کو

ایک ہی شخص سمجھتے ہیں یا دو الگ الگ شخصیات ہیں؟ اس پر انہوں نے دو ٹوک جواب

دیا: ”بھلا یہ کیوں کر ہو سکتا ہے کہ نصرالله بن عبدالسلام بن تاج الدین بن بہاء الدین اور


نصرالله بن عبدالسلام بن ہدایت اللہ بن عبدالعزیز ایک ہی شخص ہو“۔ (۳) میں نے صابری

صاحب سے ان کے دلائل جاننا چاہے تو انہوں نے یکم مئی ۱۸۶۳ء کے ہندوستان قانونی کے

حوالے سے ایک شجرہ نسب لکھ کر بھیجا جس کی نقل یہ ہے:

بہاری داس سہگل

ہدایت اللہ



اس وقت تک میں مقیم ہیں اور یہ شجرہ ان کی تحویل میں ہے۔

یہ بات تو تسلیم کی جا سکتی ہے کہ میرے پاس قلمی رسائل کے کاتب کا شجرہ نسب اور صابری صاحب کا بھیجا گیا شجرہ نسب ایک دوسرے سے مختلف ہیں۔ لیکن نذر صابری صاحب نے المرأة پر اپنے دیباچے میں نصر اللہ بن عبدالسلام انکی کو ایسا شخص قرار دیا ہے جس کے اخلاف کے پاس موجود ایک قانونی بندوبست کی رو سے اس کے دادا کا نام ہدایت اللہ، پردادا کا نام عبدالعزیز تھا اور اس سے اوپر وہ ہندو نسل تھے۔ اگرچہ صابری صاحب نے یہ شجرہ اسماء کے ساتھ وہاں نقل نہیں کیا لیکن اس کا حوالہ دیا ہے اور اس کی صحت کو تسلیم کیا ہے۔

مجھے نذر صابری صاحب کی اس رائے سے شدید اختلاف ہے کہ المرآة کا مصنف نضر اللہ بن عبدالسلام انکی اور محمولہ بالا رسائل و مخطوطات کا کاتب نضر اللہ بن عبدالسلام دو جدا جدا شخصیات ہیں۔ ان دونوں کے شخص واحد ہونے کے حسب ذیل قرآن موجود ہیں:

الف۔ دونوں کا نام نضر اللہ بن عبدالسلام ہے۔

ب۔ دونوں کا تعلق ایک سے ہے۔

ج۔ دونوں کو علم حدیث سے شغف ہے، علم الاسماء اور لغات سے بھی خاص دل چسپی ہے۔

د۔ دونوں کو شیخ عبدالحق محدث دہلوی سے خاص ارادت ہے۔

ه۔ المرآة کے مقدمہ میں نضر اللہ بن عبدالسلام نے اپنے جن مآخذ کا نام لیا ہے ان میں تاج المصادر اور مہذب الاسماء بھی شامل ہیں۔ ان دونوں کتب کے قلمی نسخے بخط نضر اللہ بن عبدالسلام موجود ہیں۔

و۔ المرآة کی تصنیف میں نضر اللہ بن عبدالسلام نے جن کتب سے استفادہ کیا انہی سے استفادہ متعدد علمی نکات ہمیں تاج المصادر اور مہذب الاسماء کے حواشی بخط نضر اللہ میں ملتے ہیں۔ یہ تمام کتابیں ایک ہی شخص کی تحویل میں تھیں۔

اب رہا یہ سوال کہ مذکورہ قانونی بندوبست کے شجرے کی کیا حیثیت ہے؟ تو اس کا ایک جواب تو یہ ہے کہ چون کہ اس میں نضر اللہ کے بیٹوں کے اسماء درج نہیں ہوئے جب کہ اس کے دوسرے بھائی غلام محی الدین کی اولاد کے نام لکھے ہیں تو اس سے یہ قیاس کیا جا سکتا ہے کہ شجرہ میں مذکور نضر اللہ لا ولد تھا، جب کہ المرآة کے مصنف نضر اللہ کے تین بیٹے موجود تھے (جیسا کہ ہم پہلے ذکر کر چکے ہیں)۔ دوسری بات یہ قابل غور ہے کہ المرآة کے مصنف کا سال وفات خود صابری صاحب نے ۱۱۳۷ھ سے قبل متعین کیا ہے۔ اس شجرہ میں نذر صابری نے نضر اللہ کے بیٹے غلام حسین کو اس وقت تک میں مقیم اختر رومانی صاحب کا جد اعلیٰ ظاہر کیا ہے۔ اگر جد اعلیٰ سے مراد دادا ہے تو بھی ۱۱۳۸ھ اور ۱۴۲۱ھ کے درمیان صرف تین نسلیں نہیں بلکہ زیادہ نسلیں گزری ہوں گی جن کا اس شجرہ مدونہ ۸۰-۱۲۷۹ھ میں کوئی ذکر نہیں ہے۔ لہذا ہمیں اس شجرے کو المرآة کے مصنف اور دیگر رسائل کے کاتب پر چسپاں کرنے کا تردد نہیں کرنا چاہیے، وہ شجرہ کسی اور نضر اللہ بن

عبدالسلام کا ہوگا۔ ہمارے مصنف اور کاتب کا نام نصر اللہ بن عبدالسلام بن تاج الدین بن بہاء الدین کھوکھر ہے۔ وہ بھیری الاصل تھے اور ایک میں رہتے تھے۔ ۱۰۷۶ھ میں پیدا ہوئے۔ ان کے تین بیٹے تھے وہ اپنے تینوں بیٹوں سمیت ۱۱۲۸ھ میں بقیہ حیات تھے۔ جب انہوں نے المرآة تصنیف و تالیف کی۔

حواشی

- ۱۔ مہذب الاسماء، مکتوبہ نصر اللہ بن عبدالسلام، ۲۳ رمضان ۱۰۹۹ھ، ورق ۲۱۵ب، حاشیہ، مملوکہ راقم الحروف عارف نوشاہی، اسلام آباد۔
- ۲۔ المرآة فی شرح اسماء المسکوة، نسخہ گزنی افغان، ترقیمہ کا عکس جناب ڈاکٹر اشرف الحسینی (لاہور) نے مہیا فرمایا جس کے لیے ان کا ممنون ہوں۔ ڈاکٹر صاحب کے پاس اس کتاب کا مکمل عکس موجود ہے۔
- ۳۔ مہذب الاسماء، ورق ۲۱۲ ب۔
- ۴۔ المرآة فی شرح اسماء المسکوة، مرتبہ نذر صابری، ایک، ۱۹۹۸ء، ص ۴
- ۵۔ المرآة، قلمی نسخہ گزنی افغاناں، آخری ورق، (عکس موصولہ ڈاکٹر اشرف الحسینی)
- ۶۔ نذر صابری، دیباچہ المرآة، طبع مذکور، صفحہ ۷۔
- ۷۔ المرآة، قلمی نسخہ گزنی افغاناں، آخری ورق۔ ملخصاً
- ۸۔ المرآة، ایک، طبع مذکور، ص ۲-۴
- ۹۔ فہرست مشترک نسخہ ہای خطی قاری پاکستان، تالیف احمد منزوی، اسلام آباد، ۱۹۹۰ء۔ جلد ۱، ص ۹۳۳، احمد منزوی نے المرآة کے مصنف کی مکانی نسبت ”انگی پشادری“ تحریر کی ہے۔ اس کے پشادری ہونے کا کوئی ثبوت نہ مرآة سے ملتا ہے نہ کسی اور کتاب سے۔
- ۱۰۔ میں نے تاج المصادر مکتوبہ نصر اللہ کا مقابلہ تاج المصادر بیعتی طبع تہران سے کیا ہے۔ ان دونوں میں واضح اختلاف پایا جاتا ہے۔ ممکن ہے ہمارا نسخہ روزنی کی تاج المصادر ہو جو فی الوقت مقابلے کے لیے مجھے دستیاب نہیں ہے۔

۱۱- فرهنگنامه های عربی بخاری تألیف علی نقی منزوی، تهران، ۱۳۳۷ شمسی، ص ۳۰۱-

۱۲- ایضاً، ص ۳۰۳

۱۳- ایضاً، ص ۳۳۲

۱۴- کتب جناب نذر صاری عمده ۲، زمبر ۲۰۰۰، بنام راقم الحروف-



حاصل شده بر آن از راه بوز آن بعد آن آب بر آن زنده بگردد
و این برینست که در پیش از آنکه از پیشینک با برین دور کعبت تا زنده بگردد
آن صبحه این دو جانند پس بعد از آن از صبح الحمد لله الذي كساني مما أطرفني
به عود مني و انجل به في حياتي و الحمد لله الذي كساني هذا الثوب قد فرغته
من غير حول مني ولا قوة الحمد لله الذي بعثه قتم العيلك انت و برحت
تصل الفاستي و تزل اليك كات الحمد لله على كل حال اللهم اجعله ثوباً
سبارك انك مني نعمتك و احسن غير عبادتك و اعلم اني نطاعتك آمين
بالحمد و الحمد لله الذي بعثه باله من العيلك و النفس لعل و كثير اللهم اسالك
الله في طلب العاقبة و التقوى في الدين و الدنيا و الآخرة اللهم اني اسالك في
و التقوى و التقوى و التقوى لما تحب و تقبلي من نور جانده در كنون نور
باشند همه كنان بوز برزه شود و سنت است که هر وقتي که جانده از نور و نور
به بخور و کند و نگاه دارد و ارزه نور شیطان می پوشد و موزه را شتر می گفت
نگاه دارد و وقت پوشیدن لباس نوز موزه اول شود و ششمی که در اسوره
فاتی بخواند بر سرش با هفت مرتبه هنگام حاجت پوشیدن آن را بپوشد تا تو بار داد تو
یا موزه نور بهک پوشنده حاجت بر سرش پیدا شود
بر او شود از مرض باشد و واقم اذا بشود
ترجمه کرد که پیشتر شود و باید که جامه بپوشد و بعد از آن که در حال عیال خود
پوشند اگر حاجتی باشد که درین جامه بسیار است حاجت بر سرش بپوشد و حاجت
و السلام علی محمد و آله و صحبه اجمعین و انتم من اهل بیت الله الطیبین الطاهرین
سنة ۱۰۰۰ هجری قمری

تاریخ و شوال را و عمل و در تقدیر او زنده و ذوق آنجا بزرگ و بجهت آن صاحب عمل
 بن جبار و شول درت شهر العرب فی جاهلیتیه، فی ذی قعدة و محرم و شکر، مؤخر
 یابی و من بعد باجر، و خوان مع و القبان و حج فی شکر، عین و زکی و الاظم
 و عازل، و تاریخ مع و عمل و وزنه مع بزرگ، و ماهها حرام چهارست رجب
 و در تقدیر و ذوق آنجا و محرم نام ماه ما خزان فارسی است که در اول شکرین است
 آن اولی آن الاخر سباط اذاریت آن ایاز جزیریان نمود آب کیول فاکول
 و شکرین الاخر شکرین الاخر شکرین کالان الاول و کالان الاخر و سباط شکر
 انشاء اذاریت و بیان و انانی، شکر بر بوع جزیریان و مؤخر و آب شکر الصیف و شکر
 نام من آخر سباط و اربعه من اذاریت ایام الجوزیسم ما خزان فکر و ذوق
 اذاریت ماه شکر ماه مراد ماه شکر ویر ماه مهر ماه ایان ماه
 اذاریت ماه شکر ماه سفند را هر ماه و صیل السطحا علی حذو صحر و اذاریت
 اربعین بر جگ یا ازم اربعین تمت تمام شد کار من نظام شد قد وقع البواغ من
 و کالتی مع خنده و حج الارس التیر کالعصون للصا قه ککتاب استیکر استر بهذب
 الاکثر و تاریخ نالتش و شکرین رمضان المبارک و انکله المصلحون تسع و شکرین
 و شکرین من الجوزیه لفقیه احمده لای حضرت الله العالم و کمین اختراع من العالم
 و شکرین رضی الله عنهما بن تاج الدین کوه و فقه الله علما فها تیر و کاک
 و شکر الله علی خیر الرقیبه و ولد و دم محمد رسول الله صلی الله تعالی علیه و علی اله و الصلی و السلام
 کثیر کثیر کثیر ابر جگ مالرم اربعین

تاریخ و شوال را و عمل و در تقدیر او زنده و ذوق آنجا بزرگ و بجهت آن صاحب عمل
 بن جبار و شول درت شهر العرب فی جاهلیتیه، فی ذی قعدة و محرم و شکر، مؤخر
 یابی و من بعد باجر، و خوان مع و القبان و حج فی شکر، عین و زکی و الاظم
 و عازل، و تاریخ مع و عمل و وزنه مع بزرگ، و ماهها حرام چهارست رجب
 و در تقدیر و ذوق آنجا و محرم نام ماه ما خزان فارسی است که در اول شکرین است
 آن اولی آن الاخر سباط اذاریت آن ایاز جزیریان نمود آب کیول فاکول
 و شکرین الاخر شکرین الاخر شکرین کالان الاول و کالان الاخر و سباط شکر
 انشاء اذاریت و بیان و انانی، شکر بر بوع جزیریان و مؤخر و آب شکر الصیف و شکر
 نام من آخر سباط و اربعه من اذاریت ایام الجوزیسم ما خزان فکر و ذوق
 اذاریت ماه شکر ماه مراد ماه شکر ویر ماه مهر ماه ایان ماه
 اذاریت ماه شکر ماه سفند را هر ماه و صیل السطحا علی حذو صحر و اذاریت
 اربعین بر جگ یا ازم اربعین تمت تمام شد کار من نظام شد قد وقع البواغ من
 و کالتی مع خنده و حج الارس التیر کالعصون للصا قه ککتاب استیکر استر بهذب
 الاکثر و تاریخ نالتش و شکرین رمضان المبارک و انکله المصلحون تسع و شکرین
 و شکرین من الجوزیه لفقیه احمده لای حضرت الله العالم و کمین اختراع من العالم
 و شکرین رضی الله عنهما بن تاج الدین کوه و فقه الله علما فها تیر و کاک
 و شکر الله علی خیر الرقیبه و ولد و دم محمد رسول الله صلی الله تعالی علیه و علی اله و الصلی و السلام
 کثیر کثیر کثیر ابر جگ مالرم اربعین